



Sankshepa Ramayanam

tapas svādhyāya nirataṃ tapasvī vāgvidāṃ varam ।
nāradaṃ paripaprachCha vālmīkir muni puṅgavam ॥ 1 ॥

kō' nvasmin sāmprataṃ lōkē guṇavān kaścha vīryavān ।
dharmajñāścha kṛtajñāścha satyavākyō dṛḍhavrataḥ ॥ 2 ॥

chāritrēṇa cha kō yuktaḥ sarvabhūtēṣu kō hitaḥ ।
vidvān kaḥ kaḥ samarthaścha kaśchaika priya darśanaḥ ॥ 3 ॥

ātmavān kō jitakrōdhō dyutimān kō'nasūyakaḥ ।
kasya bibhyati dēvāścha jātarōṣasya saṃyugē ॥ 4 ॥

ētadichChāmyahaṃ śrōtuṃ paraṃ kautūhalaṃ hi mē ।
maharṣē tvaṃ samarthō'si jñātumēvaṃvidhaṃ naram ॥ 5 ॥

śrutvā chaitat trilōkajñō vālmīkēr nāradō vachaḥ ।
śrūyatā miti chāmantrya prahrṣṭō vākya mabravīt ॥ 6 ॥



bahavō durlabhāśchaiva yē tvayā kīrtitā guṇāḥ ।
munē vakṣyāmyahaṃ buddhvā tairyuktaḥ śrūyatāṃ naraḥ ॥ 7 ॥

ikṣvāku vaṃśa prabhavō rāmō nāma janaiḥ śrutaḥ ।
niyatātmā mahāvīryō dyutimān dhṛtimān vaśī ॥ 8 ॥

buddhimān nītimān vāgmī śrīmān śatru nibarhaṇaḥ ।
vipulāṃsō mahābāhuḥ kambugrīvō mahāhanuḥ ॥ 9 ॥

mahōraskō mahēṣvāsō gūḍhajatru rarindamaḥ ।
ājānubāhuḥ suśirāḥ sulalāṭaḥ suvikramaḥ ॥ 10 ॥

samaḥ samavibhaktāṅgaḥ snigdhavarṇaḥ pratāpavān ।
pīnavakṣā viśālākṣō lakṣmīvān śubhalakṣaṇaḥ ॥ 11 ॥

dharmajñāḥ satya sandhaścha prajānāṃ cha hitē rataḥ ।
yaśasvī jñāna sampannaḥ śuchirvaśyaḥ samādhimān ॥ 12 ॥

prajāpati samaḥ śrīmān dhātā ripuniṣūdanaḥ ।
rakṣitā jīvalōkasya dharmasya parirakṣitā ॥ 13 ॥



rakṣitā svasya dharmasya svajanasya cha rakṣitā ।
vēdavēdāṅga tattvajñō dhanurvēdē cha niṣṭhitaḥ ॥ 14 ॥

sarva śāstrārtha tattvajñō smṛtimān pratibhānavān ।
sarvalōkapriyaḥ sādhur adīnātmā vichakṣaṇaḥ ॥ 15 ॥

sarvadābhigataḥ sadbhiḥ samudra iva sindhubhiḥ ।
āryaḥ sarva samaś chaiva sadaika priyadarśanaḥ ॥ 16 ॥

sa cha sarvaguṇōpētaḥ kausalyānanda vardhanaḥ ।
samudra iva gāmbhīryē dhairyēṇa himavāniva ॥ 17 ॥

viṣṇunā sadṛśō vīryē sōmavat priyadarśanaḥ ।
kālāgnisadṛśaḥ krōdhē kṣamayā pṛthivīsamaḥ ॥ 18 ॥

dhanadēna samastyāgē satyē dharma ivāparaḥ ।
tamēvaṃ guṇa sampannaṃ rāmaṃ satya parākramam ॥ 19 ॥

jyēṣṭhaṃ śrēṣṭhaguṇair yuktaṃ priyaṃ daśarathaḥ sutam ।
prakṛtīnāṃ hitairyuktaṃ prakṛti priya kāmīyā ॥ 20 ॥



yauvarājyēna saṃyōktum aichChat prītyā mahīpatiḥ ।
tasyābhiṣēka sambhārān dr̥ṣṭvā bhāryā'tha kaikayī ॥ 21 ॥

pūrvam datta varā dēvī varamēna mayāchata ।
vivāsanam cha rāmasya bharatasyā bhiṣēchanam ॥ 22 ॥

sa satyavachanād rājā dharma pāsēna saṃyataḥ ।
vivāsayāmāsa sutam rāmaḥ daśarathaḥ priyam ॥ 23 ॥

sa jagāma vanaḥ vīraḥ pratijñā manupālayan ।
piturvachana nirdēśāt kaikēyyāḥ priya kāraṇāt ॥ 24 ॥

taḥ vrajantaḥ priyō bhrātā lakṣmaṇō'nujagāma ha ।
snēhād vinaya sampannaḥ sumitrānanda vardhanaḥ ॥ 25 ॥

bhrātaram dayitō bhrātuḥ saubhrātramanudarśayan ।
rāmasya dayitā bhāryā nityam prāṇasamāhitā ॥ 26 ॥

janakasya kulē jātā dēva māyēva nirmītā ।
sarvalakṣaṇa sampannā nārīṇā muttamā vadhūḥ ॥ 27 ॥



sītā' pyanugatā rāmaṃ śaśinaṃ rōhiṇī yathā ।
paurai ranugatō dūraṃ pitrā daśarathēna cha ॥ 28 ॥

śṛṅgibērapurē sūtaṃ gaṅgā kūlē vyasarjayat ।
guha māsādyā dharmātmā niṣā dādhipatiṃ priyam ॥ 29 ॥

guhēna sahitō rāmaḥ lakṣmaṇēna cha sītayā ।
tē vanēna vanaṃ gatvā nadīstīrtvā bahūdakāḥ ॥ 30 ॥

chitrakūṭamanuprāpya bharadvājasya śāsanāt ।
ramya māvasathaṃ kṛtvā ramamāṇā vanē trayaḥ ॥ 31 ॥

dēva gandharva saṅkāśāstatra tē nyavasan sukham ।
chitrakūṭaṃ gatē rāmē putra śōkā turastathā ॥ 32 ॥

rājā daśarathaḥ svargaṃ jagāma vilapan sutam ।
mṛtē tu tasmin bharatō vasiṣṭha pramukhair dvijaiḥ ॥ 33 ॥

niyuḡyamānō rājyāya naichChad rājyaṃ mahābalaḥ ।
sa jagāma vanaṃ vīrō rāmapāda prasādakaḥ ॥ 34 ॥



gatvā tu sa mahātmānaṃ rāmaṃ satya parākramam ।
ayāchad bhrātaraṃ rāmaṃ ārya bhava puraskṛtaḥ ॥ 35 ॥

tvamēva rājā dharmajña iti rāmaṃ vachō'bravīt ।
rāmō'pi paramōdāraḥ sumukhas sumahāyaśāḥ ॥ 36 ॥

na chaichChat pitu rādēśād rājyaṃ rāmō mahābalaḥ ।
pādukē chāsya rājyāya nyāsaṃ dattvā punaḥ punaḥ ॥ 37 ॥

nivartayāmāsa tatō bharataṃ bharatāgrajaḥ ।
sa kāma manavāpyaiva rāmapādā vupasprśan ॥ 38 ॥

nandigrāmē'karōd rājyaṃ rāmāgamana kāṅkṣayā ।
gatē tu bharatē śrīmān satya sandhō jitēndriyaḥ ॥ 39 ॥

rāmastu punarālakṣya nāgarasya janasya cha ।
tatrāgamana mēkāgrō daṇḍakān pravivēśa ha ॥ 40 ॥

praviśya tu mahāraṇyaṃ rāmō rājīva lōchanaḥ ।
virādhaṃ rākṣasaṃ hatvā śarabhaṅgaṃ dadarśa ha ॥ 41 ॥



sutīkṣṇaṃ chāpyagastyaṃ cha agastya bhrātaraṃ tathā ।
agastya vachanāchchaiva jagrā haindraṃ śarāsanam ॥ 42 ॥

khaḍgaṃ cha parama prītas tūṇī chākṣaya sāyakau ।
vasatas tasya rāmasya vanē vana charaiḥ saha ॥ 43 ॥

ṛṣayō' bhyāgaman sarvē vadhāyāsura rakṣasām ।
sa tēṣāṃ prati śuśrāva rākṣasānāṃ tathā vanē ॥ 44 ॥

pratijñātaścha rāmēṇa vadhaḥ saṃyati rakṣasām ।
ṛṣīṇā magni kalpānāṃ daṇḍakāraṇya vāsinām ॥ 45 ॥

tēna tatraiva vasatā janasthāna nivāsinī ।
virūpitā sūrpaṇakhā rākṣasī kāma rūpiṇī ॥ 46 ॥

tataḥ sūrpaṇakhā vākyā dudyuktān sarvarākṣasān ।
kharaṃ triśirasam chaiva dūṣaṇam chaiva rākṣasam ॥ 47 ॥

nijaghāna raṇē rāmas tēṣāṃ chaiva padānugān ।
vanē tasmin nivasatā janasthāna nivāsinām ॥ 48 ॥



rakṣasāṃ nihatān yāsan sahasrāṇi chaturdaśa |
tatō jñāti vadhaṃ śrutvā rāvaṇaḥ krōdha mūrChitaḥ || 49 ||

sahāyaṃ varayāmāsa mārīchaṃ nāma rākṣasam |
vāryamāṇaḥ subahuśō mārīchēna sa rāvaṇaḥ || 50 ||

na virōdhō balavatā kṣamō rāvaṇa tēna tē |
anādr̥tya tu tad vākyaṃ rāvaṇaḥ kāla chōditaḥ || 51 ||

jagāma saha mārī chaḥ tasyāśrama padaṃ tadā |
tēna māyāvinā dūra mapavāhya nṛpātmajau || 52 ||

jahāra bhāryāṃ rāmasya gr̥dhraṃ hatvā jaṭāyuṣam |
gr̥dhraṃ cha nihaṭaṃ dr̥ṣṭvā hṛtāṃ śrutvā cha maithilīm || 53 ||

rāghavaḥ śōkasantaptō vilalāpā kulēndriyaḥ |
tatas tēnaiva śōkēna gr̥dhraṃ dagdhvā jaṭāyuṣam || 54 ||

mārgamāṇō vanē sītāṃ rākṣasaṃ sandadarśa ha |
kabandhaṃ nāma rūpēṇa vikṛtaṃ ghōra darśanam || 55 ||



taṃ niḥatya mahābāhuḥ dadāha svargataścha saḥ ।
sa chāsyā kathayāmāsa śabarīm dharma chāriṇīm ॥ 56 ॥

śramaṇīm dharma nipuṇā mabhigachChēti rāghava ।
sō'bhyagachChan mahātējāḥ śabarīm śatru sūdanaḥ ॥ 57 ॥

śabaryā pūjitaḥ samyagrāmō daśarathātmajaḥ ।
pampātīrē hanumatā saṅgatō vānarēṇa ha ॥ 58 ॥

hanumad vachanāchchaiva sugrīvēṇa samāgataḥ ।
sugrīvāya cha tatsarvaṃ śaṃsadrāmō mahābalaḥ ॥ 59 ॥

āditas tad yathāvṛttaṃ sītayāścha viśēṣataḥ ।
sugrīvaśchāpi tatsarvaṃ śrutvā rāmasya vānaraḥ ॥ 60 ॥

chakāra sakhyaṃ rāmēṇa prītaś chaivāgni sākṣikam ।
tatō vānara rājēna vairānukathanaṃ prati ॥ 61 ॥

rāmāyā vēditaṃ sarvaṃ praṇayād duḥkhitēna cha ।
pratijñātaṃ cha rāmēṇa tadā vālivadhaṃ prati ॥ 62 ॥



vālinaścha balaṃ tatra kathayāmāsa vānaraḥ ।
sugrīvaḥ śaṅkitaś chāsīnnityaṃ vīryēṇa rāghavē ॥ 63 ॥

rāghavaḥ pratya yārthaṃ tu dundubhēḥ kaya muttamam ।
darśayāmāsa sugrīvō mahāparvata sannibham ॥ 64 ॥

utsmayitvā mahābāhuḥ prēkṣya chāsthi mahābalaḥ ।
pādāṅguṣṭhēna chikṣēpa sampūrṇaṃ daśa yōjanam ॥ 65 ॥

bibhēda cha punaḥ sālān saptaikēna mahēṣuṇā ।
giriṃ rasātalaṃ chaiva janayan pratyayaṃ tadā ॥ 66 ॥

tataḥ prīta manāstēna viśvastaḥ sa mahākapiḥ ।
kiṣkindhāṃ rāma sahitō jagāma cha guhāṃ tadā ॥ 67 ॥

tatō'garjaddharivaraḥ sugrīvō hēma piṅgaḷaḥ ।
tēna nādēna mahatā nirjagāma harīśvaraḥ ॥ 68 ॥

anumānya tadā tārāṃ sugrīvēṇa samāgataḥ ।
nijaghāna cha tatrainaṃ śarēṇaikēna rāghavaḥ ॥ 69 ॥



tataḥ sugrīva vachanād dhatvā vālina māvahē |
sugrīva mēva tadrājyē rāghavaḥ pratyapādayat || 70 ||

sa cha sarvān samānīya vānarān vānaraṣabhaḥ |
diśaḥ prasthāpayāmāsa didṛkṣur janakātmajāṃ || 71 ||

tatō gṛdhrasya vachanātsampātēr hanumānbālī |
śata yojana vistīrṇaṃ pupluvē lavaṇārṇavam || 72 ||

tatra laṅkāṃ samāsādyā purīm rāvaṇa pālītām |
dadarśa sītām dhyāyantīm asōkavanikāṃ gatām || 73 ||

nivēdayitvā'bhijñānaṃ pravṛttiṃ vinivēdya cha |
samāśvāsya cha vaidēhīm mardayāmāsa tōraṇam || 74 ||

pañcha sēnāgragān hatvā sapta mantri sutānapi |
śūra makṣaṃ cha niṣpiśya grahaṇaṃ samupāgamat || 75 ||

astrē ṇōnmukta mātmanaṃ jñātvā paitāmahād varāt |
marṣayanrākṣasānvīrō yantriṇas tān yadṛchChayā || 76 ||



tatō dagdhvā purīṃ laṅkāṃ ṛtē sītāṃ cha maithilīm ।
rāmāya priyamākhyātum punarāyān mahākapiḥ ॥ 77 ॥

sō'bhigamya mahātmānaṃ kṛtvā rāmaṃ pradakṣiṇam ।
nyavēdaya damēyātmā dṛṣṭā sītēti tattvataḥ ॥ 78 ॥

tataḥ sugrīvasahitō gatvā tīraṃ mahōdadhēḥ ।
samudraṃ kṣōbhayāmāsa śarai rāditya sannibhaiḥ ॥ 79 ॥

darśayāmāsa chātmānaṃ samudraḥ saritāṃ patiḥ ।
samudra vachanāchchaiva nalaṃ sētu makārayat ॥ 80 ॥

tēna gatvā purīṃ laṅkāṃ hatvā rāvaṇa māhavē ।
rāmaḥ sītā manuprāpya parāṃ vrīḍāmupāgamat ॥ 81 ॥

tāmuvācha tatō rāmaḥ paruṣaṃ janasaṃsadi ।
amṛṣyamāṇā sā sītā vivēśa jvalanaṃ satī ॥ 82 ॥

tatō'gni vachanāt sītāṃ jñātvā vigata kalmaṣām ।



karmaṇā tēna mahatā trailōkyam sacharācharam ॥ 83 ॥

sadēvarṣigaṇam tuṣṭam rāghavasya mahātmanah ।

babhau rāmaḥ samprahr̥ṣṭaḥ pūjitaḥ sarva daivataiḥ ॥ 84 ॥

abhiṣichya cha laṅkāyāṃ rākṣasēndram vibhīṣaṇam ।

kṛtakṛtyas tadā rāmō vijvaraḥ pramumōda ha ॥ 85 ॥

dēvatābhyō varam prāpya samutthāpya cha vānarān ।

ayōdhyāṃ prasthitō rāmaḥ puṣpakēṇa suhṛd vṛtaḥ ॥ 86 ॥

bharadvājāsramam gatvā rāmaḥ satya parākramaḥ ।

bharatasyāntikaṃ rāmō hanūmantaṃ vyasarjayat ॥ 87 ॥

punarākhyāyikāṃ jalpan sugrīvasahitaś tadaa ।

puṣpakam tatsamāruhya nandigrāmaṃ yayau tadā ॥ 88 ॥

nandigrāmē jaṭām hitvā bhrātṛbhiḥ sahitō'naghaḥ ।

rāmaḥ sītāmanuprāpya rājyam punaravāptavān ॥ 89 ॥



prahr̥ṣṭa muditō lōkas tuṣṭaḥ puṣṭaḥ sudhārmikaḥ ।
nirāmayō hyarōgaścha durbhikṣa bhaya varjitaḥ ॥ 90 ॥

na putramaraṇaṃ kiñchiddrakṣyanti puruṣāḥ kvachit ।
nāryaśchāvidhavā nityaṃ bhaviṣyanti pativratāḥ ॥ 91 ॥

na chāgniyaṃ bhayaṃ kiñchinnāpsu majjanti jantavaḥ ।
na vātajaṃ bhayaṃ kiñchinnāpi jvarakṛtaṃ tathā ॥ 92 ॥

na chāpi kṣudbhayaṃ tatra na taskarabhayaṃ tathā ।
nagarāṇi cha rāṣṭrāṇi dhanadhānya yutāni cha ॥ 93 ॥

nityaṃ pramuditāḥ sarvē yathā kṛtayugē tathā ।
aśvamēdha śatairīṣṭvā bahu vastra suvarṇakaiḥ ॥ 94 ॥

gavāṃ kōṭyayutaṃ datvā brahmalōkaṃ gamishyati ।
asaṅkhyēyaṃ dhanaṃ datvā brāhmaṇēbhyō mahāyaśāḥ ॥ 95 ॥

raja vaṃśān śata guṇān sthāpayiṣyati rāghavaḥ ।
chāturvarṇyaṃ cha lōkē'smin svē svē dharmē niyōkṣyati ॥ 96 ॥



daśa varṣa sahasrāṇi daśa varṣa śatāni cha ।
rāmō rājya mupāsitvā brahmalōkaṃ gamiṣyati ॥ 97 ॥

idaṃ pavitraṃ pāpaghnaṃ puṇyaṃ vēdaiścha sammitam ।
yaḥ paṭhēd rāmacharitaṃ sarvapāpaiḥ pramuchyatē ॥ 98 ॥

ētaḍākhyāna māyūṣyaṃ paṭhan rāmāyaṇaṃ naraḥ ।
saputra pautraḥ sagaṇaḥ prētya svargē mahīyatē ॥ 99 ॥

paṭhan dvijō vāgṛṣabhatva mīyāt
syāt kṣatriyō bhūmi patitva mīyāt ।
vaṇigjanaḥ paṇya phalatva mīyāt
janaścha śūdrō'pi mahattva mīyāt ॥ 100 ॥

ityārṣē śrīmadrāmāyaṇē vālmīkīyē ādikāvye bālakāṇḍē
sanksheparamayanam nāma prathamah sargaḥ ॥